

**Правилник за номинирање, избор и прогласување на ученик на генерација и пофалени ученици при ООУ "Петар Мусев", Богданци**

**I. Општи одредби**

**Член 1**

Со овој Правилник се утврдуваат:

1. Критериумите и начинот на номинирање на ученик на генерацијата;
2. Критериумите и начинот на избор на ученик на генерацијата;
3. Критериумите и начинот на избор на ученик на паралелка;
4. Критериумите и начинот на избор за пофалени ученици.
5. Критериум и начин на избор на ученик со исклучителни постигања по даден предмет.

**Член 2**

Номинирање и избор на ученик на генерација, ученик на паралелка и пофалени ученици како и ученик со исклучителни постигања по даден предмет. ќе се врши на крајот на секоја наставна година.

**Член 3**

Изборот на ученик на генерација, ученик на паралелка, пофалени ученици и ученик со исклучителни постигања по даден предмет. ќе се изведе по пат на рангирање. Прворангираниот ученик од секоја паралелка се прогласува за ученик на паралелка. Праворангираниот ученик од сите кандидати (сите ученици на паралелка) се прогласува за ученик на генерација. Останатите рангирани се пофалени ученици. Избор на ученици со исклучителни постигања по даден предмет се врши по препорака на предметниот наставник врз основа на приложени докази за постигањата на ученикот.



#### **Член 4**

Избор на ученик на генерацијата, ученик на паралелка, пофалени ученици и ученици со исклучителни постигања по даден предмет. го спроведува Комисија составена од:

- претседател на комисијата- предметен наставник кој предава или предавал во целата генерација, но не е одделенски раководител;
- членови:
  - предметен наставник - наставник кој предава или предавал во целата генерација но не е одделенски раководител;
  - одделенски наставник – наставник кој предавал во генерацијата; - стручен соработник;

#### **Член 5**

Комисијата за избор на ученик на генерацијата, ученик на паралелка и пофалени ученици и ученик со исклучителни постигања по даден предмет. се формира од страна на Наставничкиот совет најдоцна до месец мај и е со траење од една година.

#### **Член 6**

Со примената на одредбите на овој Правилник се постигнува поголема објективност при номинацијата на кандидати за изборот на ученик, ученик на паралелка на генерацијата и пофалени ученици.

## **II. Посебни одредби**

### **A) Номинирање**

#### **Член 7**

Номинирање на кандидати за ученик на генерацијата, ученик на паралелка и пофалени ученици се дава врз основа на следниве критериуми:

- Кандидатот да постигнул среден успех 5.00 на крај на наставната година од IV до IX одделение;

- Кандидатот да бил оценет со примерно поведение на крај на наставната година од IV до IX одделение;
- Да учествувал на училишни, регионални, државни, меѓународни натпревари или проекти;
- Да не бил казнуван со педагошка мерка од било кој вид во текот на школувањето во училиштето;
- Вкупниот број на неоправдани изостаноци во текот на годината да не биде поголем од 3 (за секоја учебна година поодделно);
- Во текот на школувањето во училиштето да покажал интерес за учество во активности, промоции и проекти за унапредување на училиштето.

#### Член 7а

Номинирање на кандидати за ученик со исклучителни постигања по даден предмет се дава врз основа на следните критериуми:

- Ученикот најмалку 3 години да учествува на државни или меѓународни натпревари од даден предмет и да има освоено награди (за натпреварите коишто имаат селекциони кругови и финале, се земаат во обзир наградите од финалниот натпревар).
- Ученикот нема да биде прогласен за ученик на генерацијата.

#### Член 8

Номинираните кандидати за ученик на генерација, ученик на паралелка и пофалени ученици мора да поседуваат доказ/документ за одребите именувани во членот 7 од овој правилник.

Доказите/документите што учениците кандидати за ученик на генерација, ученик на паралелка и пофалени ученици треба да ги поседуваат се:

- копија од свидетелства од IV до IX одделение;
- дипломи, пофалници, потврди, мислења од наставник/стручен соработник во писмена форма и мислење од одделенската заедница во писмена форма
  - Се земаат во предвид сите дипломи, пофалници и признанија коишто ученикот ги добил во текот на своето школување од I до IX одделение.



#### **Член 9**

Номинацијата на кандидати за ученик на генерација, ученик на паралелка и пофалени ученици се врши во рамките на секоја паралелка од IX одделение.

Самиот чин, номинација за ученик на генерацијата, ученик на паралелка и пофалени ученици може да произлезе од :

- одделенската заедница;
- одделенскиот раководител;
- предметен наставник, кој изведува настава во таа паралелка;
- стручен соработник во училиштето;
- ученикот сам да се кандидира;

#### **Член 10**

Кандидатите за ученик на генерација, ученик на паралелка и пофалени ученици мора да ги поднесат потребните документи до училишната комисија за прогласување на ученик на генерација, ученик на паралелка и пофалени ученици, до одредениот рок од страна на Комисија најдоцна една недела пред завршувањето на наставната година.

#### **Член 11**

Доколку не се задоволени одредбите утврдени со членот 7, 8, 9 и 10 од овој правилник, ученикот кандидат не се зема во предвид при изборот за ученик на генерација, ученик на паралелка и пофалени ученици.

### **Б) Избор**

#### **Член 12**

При изборот на ученик на генерацијата, ученик на паралелка и пофалени ученици, училишната комисија за избор на ученик на генерација, ученик на паралелка и пофалени ученици, користи инструмент за бодување врз основа на критериумите за избор на кандидати за ученик на генерацијата и пофалени ученици.

Инструментот за бодување е составен дел од овој Правилник и е даден како Анекс.



### Член 13

За секој од предложените кандидати, училишната комисија за избор на ученик на генерација, ученик на паралелка и пофалени ученици, пополнува индивидуален инструмент за бодување врз основа на критериумите за избор на кандидати за ученик на генерацијата и пофалени ученици.

### Член 14

Критериумите за рангирање и избор на кандидатите за ученик во генерација, ученик на паралелка и пофалени ученици се спроведува според следниве индикатори на успешност:

1. Учество и награди на индивидуални натпревари од здруженија акредитирани од страна на МОН, за афирмација на училиштето и интернационални натпревари – се однесува на натпревари каде ментори се наставници од училиштето (благодарници, дипломи, медаљи, потврди);
2. Учество и награди на индивидуални/групни натпревари надвор од училиштето и натпревари од неакредитирани здруженија – се однесува на натпревари каде успехот на ученикот не е поврзан со училиштето и/или доколку ученикот се стекнал со овие награди додека учел во друго училиште (благодарници, дипломи, медаљи);
3. Учество и награди на групни натпревари од здруженија акредитирани од страна на МОН и интернационални натпревари за афирмација на училиштето - се однесува на натпревари каде ментори се наставници од училиштето (благодарници, дипломи, медаљи);
4. Учество во вон наставни активности за афирмација на училиштето – се однесува на театарски претстави, изложби, промоции, училишни активности/проекти, (благодарници, дипломи, мислење на наставник / стручен соработник);
5. Мислење од одделенски совет – секој присутен наставник член на одделенскиот совет за IX одд. може да даде само еден глас;
6. Редовност во наставата – неоправданите изостаноци заведени во свидетелствата од IV-IX одд. се земаат во предвид при бодувањето. Подетално објаснување на бодувањето на индикаторите за успешност, се дадени во инструментот за бодување на кандидатите за избор на ученик на генерацијата, ученик на паралелка и пофалени ученици при ООУ "Петар Мусев", Богданци.

### Член 15

Откако училишната комисија ќе го изврши бодувањето на сите кандидати, врши рангирање врз основа на освоените поени. Прворангираниот ученик од секоја паралелка се прогласува за ученик на паралелка. Доколку помеѓу избраните ученици на паралелка има ученик со над 100 поени влегува во избор за ученик на генерацијата. Прворангираниот од овие кандидати се прогласува за ученик за генерацијата.



#### **Член 16**

Доколку се појават два или повеќе кандидати со ист број поени, во тој случај се земаат во предвид работните оценки од последната или сите учебни години од IV до IX одд. Во ваков случај се вклучува и дополнителен индикатор- континуираност во учењето за кој е изготвен дополнителен инструмент кој е составен дел на овој Правилник, и е даден како анекс.

#### **Член 17**

Училишната комисија треба да го направи изборот на ученик на генерација, ученик на паралелка и пофалени ученици најдоцна до 15 јуни во тековната година.

### **В) Завршни одредби**

#### **Член 18**

Резултатите од изборот на ученик на генерација, ученик на паралелка и пофалени ученици се соопштува на Наставничкиот совет од страна на претседателот на комисијата

#### **Член 19**

Наставничкиот совет го потврдува изборот на ученик на генерацијата, ученик на паралелка и пофалени ученици. Директорот на училиштето на свеченост организирана по тој повод, ги доделува дипломата за ученик на генерација и пофалниците за останатите рангирани ученици.

#### **Член 20**

Учениците коишто не се прворангирани можат да поднесат приговор до Наставничкиот совет во рок од 3 дена од денот на усвојувањето на изборот на ученик на генерацијата, ученик на паралелка и пофалени ученици од страна на Наставничкиот совет.

#### **Член 21**

Наставничкиот совет го разгледува приговорот и дава одговор по истиот во рок од 3 дена.



**Член 22**

Измени и дополнувања на овој Правилник се вршат на Наставничкиот совет на училиштето.

**Член 23**

Овој Правилник влегува во сила од денот на неговото донесување.

09.02.2026 година

Богданци

Претседател на Училишен одбор



**Инструмент за бодување на кандидатите за избор на ученик на  
генерација и пофалени ученици при ООУ "Петар Мусев",  
Богданци**

**Анекс 1**

Име и презиме наученикот-кандидат

| Индикатори на успешност                                                                                                                              |                         |                                                               |       |                                                                     |       |                                                                    |       |                                                                   |       | Поенина<br>ученикот<br>кандидат |
|------------------------------------------------------------------------------------------------------------------------------------------------------|-------------------------|---------------------------------------------------------------|-------|---------------------------------------------------------------------|-------|--------------------------------------------------------------------|-------|-------------------------------------------------------------------|-------|---------------------------------|
| 1. Учество и награди на индивидуални натпревари од здруженија акредитирани од страна на МОН и интернационални натпревари за афирмација на училиштето |                         |                                                               |       |                                                                     |       |                                                                    |       |                                                                   |       |                                 |
| 1.1                                                                                                                                                  | Училишни<br>натпревари  | Освоено<br>благодарница<br>(за секоја<br>помножено<br>по 0,5) | поени | Освоено III<br>место (за<br>секоја<br>диплома<br>помножено<br>по 1) | поени | Освоено II<br>место (за<br>секоја<br>диплома<br>помножено<br>по 2) | поени | Освоено I<br>место (за<br>секоја<br>диплома<br>помножено<br>по 3) | поени |                                 |
| 1.2                                                                                                                                                  | Општински<br>натпревари | Освоено<br>благодарница<br>(за секоја<br>помножено<br>по 0,6) | поени | Освоено III<br>место (за<br>секоја<br>диплома<br>помножено<br>по 2) | поени | Освоено II<br>место (за<br>секоја<br>диплома<br>помножено<br>по 3) | поени | Освоено I<br>место (за<br>секоја<br>диплома<br>помножено<br>по 4) | поени |                                 |